

[1st February 1966

[Note.—An asterisk (*) at the commencement of a speech indicates revision by the Member.]

II.—ADJOURNMENT MOTION

FAST BY STUDENTS OF THE ALAGAPPA COLLEGE, KARAUKUDI.

Mr. SPEAKER: Hon. Members Sri S. Madhavan and Sri M. Kalyanasundaram have given notice of an adjournment motion to discuss the situation arising out of the alleged fasting by the students of the Alagappa College, Karaikudi. The hon. Member Sri Madhavan may briefly explain how the matter can be considered under the rules governing the admissibility of adjournment motions.

* திரு. செ. மாதவன் : கனம் தலைவர் அவர்களே, இராமநாதபுரம் மாவட்டத்தில் இருக்கின்ற அழகப்பா கல்லூரியில் நேற்று 300 மாணவர்களுக்கு மேல் உண்ணாவிரதம் தொடங்கியிருக்கிறார்கள். இன்னும் தொடர்ந்து இருந்து வருவதாகத் தகவல் வந்திருக்கிறது. இந்தி எதிர்ப்புப் போராட்டம் நடந்த காலத்திலிருந்து இன்று வரை அந்தக் கல்லூரி நிர்வாகம் மாணவர்களின்மீது பழிவாங்கும் எண்ணத்துடன் பல நடவடிக்கைகளை எடுத்து வருகிறது. திடீரென்று நேற்று மாணவர்களைப் பழி வாங்கும் நடவடிக்கையை எதிர்த்து மாணவர்கள் அத்தனை பேரும் உண்ணாவிரதம் இருக்கக் கூடிய சூழ்நிலை ஏற்பட்டிருக்கிறது. மேலும், இந்த நிலைமை மற்ற மாணவர்களிடமும் பரவக் கூடிய நிலைமையை உருவாக்கியிருக்கிறது. மாணவர்களின்மீது சட்ட விரோதமான முறையில் நடவடிக்கை எடுத்து வருகிறார்கள் என்பதற்குப் போதுமான ஆதாரங்கள் இருக்கின்றன. இந்த மன்றம் இதைப்பற்றி விவாதித்து அரசாங்கமும் தலையிட்டு, அந்தக் கல்லூரியில் மாணவர்களைப் பழி வாங்காத சூழ்நிலையை உருவாக்கவேண்டும். அதோடு, மாணவர்களுடைய உண்ணாவிரதத்தையும் நிறுத்து வதற்கு அரசாங்கம் தலையிடவேண்டும். ஆகவே, இந்த நிலைமையைப்பற்றி இந்த மன்றம் விவாதிப்பதற்காக இந்த சபை நடவடிக்கைகளை ஒத்தி வைக்கவேண்டும் என்ற தீர்மானத்தை நான் கொடுத்திருக்கிறேன்.

திரு. மீ. கலியாணசுந்தரம் : கனம் சபாநாயகர் அவர்களே, இந்தப் பிரச்சனையை அரசாங்கத்தின் கவனத்திற்குக் கொண்டு வர வேண்டும் என்பது தான் என் நோக்கம். ஆயிரம் மாணவர்களுக்கு மேல் காரைக்குடி அழகப்பா கல்லூரியில் படிக்கிறார்கள். இதில் பிரின்ஸிபாலாக பணியாற்றக்கூடியவர் இப்போது ராஜ்நாமா செய்து விட்டார். நிர்வாகமும் அவரது ராஜ்நாமாவை அங்கீகரித்துவிட்டது. அதற்கு மேலும் ஒரு சிலரின் முயற்சிகளின் காரணமாக இப்போதும் அவர் பதவியில் தொடர்ந்து இருந்து கொண்டிருக்கிறார். அவர் மாணவர்களைப் பலவிதத்திலும் பழிவாங்கிக்கொண்டிருக்கிறார். ஹாஸ்டலிலிருந்து பல மாணவர்களை வெளியேற்றியிருக்கிறார். கல்லூரியிலிருந்தும் பல மாணவர்களை வெளியேற்றியிருக்கிறார். ஒரு வருடத்திற்கு முன்னால் குற்றங்கள் புரிந்தவர்கள் என்ற காரணத்திற்காக இப்போதும் மாணவர்களைப் பழி வாங்குவது சரியல்ல. அரசாங்கமே இவ்விதம்

1st February 1966] [திரு. மீ. கலியாணசுந்தரம்]

குற்றம் புரிந்தவர்களை எல்லாம் மன்னித்து விடுதலை செய்திருக்கிறது. ஒரு வருடத்திற்கு முன்னால் சில குற்றங்களைச் செய்தார்கள் என்ற காரணத்திற்காக இந்த பிரின்ஸிபால் பொறுப்பில்லாத முறையில் பல நடவடிக்கைகளை எடுத்து வருகிறார். இது மாணவர்களிடையே அதிருப்தியை ஏற்படுத்திக் கிளர்ச்சியைத் தூண்டிவிட்டிருக்கிறது. இதற்குக் காரணமாக இருக்கிற பிரின்ஸிபால் மீது தக்க நடவடிக்கை எடுக்கவேண்டியது அரசாங்கத்தினுடைய கடமையாகும். இது அவசரமானதும் கூட. இப்போது காரைக்குடியில் நடைபெறுகின்ற இந்தக் கிளர்ச்சி மற்ற மாணவர்களிடமும் பரவுமானால் நிலைமை இன்னும் மோசமாகும். அமைதி நிலவவேண்டிய இந்த முக்கியமான நேரத்தில் இதைப்பற்றி இந்த மன்றம் விவாதிக்க வேண்டியது முக்கியமாகும். ஆகவே, இதை நல்ல எண்ணத்தில் எடுத்துக்கொண்டு இதை விவாதிப்பதற்கு அரசாங்கம் ஒத்துக்கொள்ளவேண்டும் என்று கேட்டுக்கொண்டு இந்த மன்றம் விவாதிப்பதற்காக சபை நடவடிக்கைகளை ஒத்திவைக்கவேண்டும் என்று கேட்டுக்கொள்கிறேன்.

திரு. இரா. நெடுஞ்செழியன் : கனம் அவைத் தலைவர் அவர்களே, காரைக்குடி அழகப்பா கல்லூரி முதல்வர், நிர்வாகிகள், மாணவர்கள் இடையே நல்லுறவு கெட்டிருக்கிறது என்று உணர்கிறோம். நிர்வாகிகளும் மாணவர்களும் அவர்களுக்குள்ளாகவே தீர்த்துக்கொண்டு நல்லதொரு சூழ்நிலை ஏற்படக்கூடிய நிலைமை இருப்பதாகத் தெரியவில்லை. அவர்களே தீர்த்துக் கொள்வார்கள் என்று விடுவதால் மேலும் விபரீத விளைவுகள் ஏற்படக் கூடும் என்ற அச்சம் இருக்கிறது. இதிலே அரசாங்கம் தலையிட்டு அமைதி நிலைமையை உருவாக்க முயலுவது ஏற்றதாக இருக்கும். அப்படி அரசாங்கம் தலையிடுவதற்கு இந்த மன்றத்தில் விவாதம் நடைபெறுவதன் மூலமாக நல்ல கருத்துக்களைத் தெரிவிக்க முடியும். அரசாங்கம் தலையிட்டு நல்லுறவு ஏற்படுத்தினால்தான் எதிர் காலத்தில் நல்ல சூழ்நிலை ஏற்படக்கூடும். மாணவர்களும் நிர்வாகிகளும் அவர்களாகவே தீர்த்துக் கொள்ளக் கூடிய நிலைமை இல்லை. அவர்களல்லாத மூன்றாவது பேர் ஒருவர் போய்த்தான் அமைதி ஏற்படுத்த வேண்டும். அந்தப் பொறுப்பை அரசாங்கம்தான் ஏற்றுக்கொள்ளவேண்டும். அதற்கு இங்கே நடக்கக்கூடிய விவாதம் பலன் அளிக்கக் கூடியதாக, உறுதுணை புரிவதாக இருக்கும். அந்த முறையில் விவாதம் நடத்தி நல்லதொரு சூழ்நிலை ஏற்படுத்துவதற்கு, இந்த ஒத்திவைப்புத் தீர்மானத்திற்கு அவைத் தலைவர் அவர்கள் அனுமதி அளிக்க வேண்டுமென்று கேட்டுக்கொள்கிறேன்.

* கனம் திரு. எம். பக்தவத்சலம் : கனம் சபாநாயகர் அவர்களே, இதைப்பற்றி இப்போது என்னிடம் தகவல் ஒன்றும் இல்லை. பத்திரிகையில் ஏதோ ஓரளவு செய்தி பார்த்தேன். கல்லூரி முதல்வர் செய்தது சரியா, இல்லையா என்று நான் கூற முடியாது. கல்லூரி முதல்வர் சரியாக நடந்து கொள்ளவில்லை, தவறுதலாக நடந்து கொண்டார் என்றால் அதற்காக உண்ணாவிரதம் இருப்பது நல்லதல்ல. பாதிக்கப்பட்டவர்கள், மேலே யாரிடம் சொல்ல

[திரு. எம். பக்தவத்சலம்] [1st February 1966]

வேண்டுமோ சொல்லலாம். எதற்கு எடுத்தாலும் உண்ணாவிரதம் செய்வது, வேலை நிறுத்தம் செய்வது மாணவர்களுக்கு நல்லதல்ல. மாணவர்களுடைய நலனுக்கு உகந்ததல்ல.

சில மாதங்களுக்கு முன் ஒன்றிரண்டு மாணவர்கள் மிகத் தவறுதலாக நடந்து கொண்டார்கள் என்று செய்தி வந்தது. தகராறு வந்தது, பிறகு தீர்ந்தது. மாணவர்களுக்கும் ஆசிரியர்களுக்கும் இடையே தகராறு ஏற்பட்டது என்றால் உடனே அதை கவனிக்கக் கூடியவர்கள் கல்லூரி நிர்வாகிகள். அதற்கும் மேலே—கல்லூரிகள் என்றால் பள்ளிகளைப் போல அல்ல—கல்லூரிகள் பல்கலைக் கழகத்தினுடைய மேற்பார்வைக்கு உட்பட்டவை, பல்கலைக் கழகம்தான் அதைக் கவனிக்கவேண்டும். பிரின்ஸிபால் சரியாக நடந்து கொண்டாரா, இல்லையா, பிரின்ஸிபால் ராஜிநாமா செய்தாரா, ராஜிநாமா செய்துவிட்டு வேலையில் இருக்கிறாரா, அப்படி இருந்தால் இருக்கச் சொன்னது யார், என்பதையெல்லாம் பல்கலைக் கழகம் கவனிக்க வேண்டும். பல்கலைக் கழகம் கவனிக்கக்கூடிய நிலையிலே அரசாங்கம் இதைப்பற்றிச் சொல்லுவது என்றால், அத்து மீறித் தலையிடுவதாகக்கூட ஆகும். அதற்கு மேலும் நிலைமை சீர் அடையாமல் இருந்து அரசாங்கம் கவனிக்க வேண்டிய நிலைமை ஏற்பட்டால், அப்போதுதான் அரசாங்கம் தலையிடமுடியும். இப்போது இதில் அரசாங்கம் செய்யக்கூடியது ஒன்றும் இல்லை. ஆகவே, இது அவசரப் பிரேரணைக்கு உரியது அல்ல என்று தெரிவித்துக்கொள்ளுகிறேன்.

MR. SPEAKER: This is not a matter for an adjournment motion. Hence I withhold my consent to it.

III.—NOTICE UNDER RULE 57 FOR RAISING A DISCUSSION ON THE AGRICULTURAL SITUATION IN THANJAVUR DISTRICT.

MR. SPEAKER: The hon. Member Sri M. D. Thiagaraja Pillai has given notice of the following under Rule 57 of the Assembly Rules:—

“To raise a discussion on an urgent matter of administration, namely the agricultural situation in the Thanjavur district.”

In the explanatory notes appended to the notice, he has given the following reasons for raising the discussion.

“(1) Due to failure of rains in the Thanjavur District, there has been complete failure of crops; the talady crop has completely withered and special remission should be given after proper inspection and assessment. Collection of the increased kist should also be postponed.

(2) Though the Government have fixed a fair price for paddy, it does not reach the villagers due to the commission agents paying them less than the price fixed and also the procurement should be done at the assembly points themselves and the producers should not be asked to bring his produce to the godowns which are far away.